

वाधाई गायूं ( १२७ )

हर हर नाथ वाधाई था गायूं।

साई अ जन्म जा मंगल मनायूं॥

ईश अनुग्रह सिंधु देश ते कयड़ो उन कृपा खे साह सां  
साराहियूं

दर्शन सां दिलि ठरी सभिनी जी वरी वरी रूपु द्रिसणु सभु  
चाहियूं॥

अमां जे आनंद जो पार न आहे प्रेम मगनु थिये लालणु  
लिकायूं

नर नारियूं सभु अमां खे लीलाइनि

भउ न करि अमां आशीश वसायूं॥

दान मान बाबा सभिनी द्रिये थो फूलया फिरन था दाया दायूं  
गोकुल गाम जियां मीरपुर चमके

साई अ सिक जूं नदियूं वहायूं॥

कथा कीर्तन जो अजबु निज़ारो देवता अचनि था वेस मटायूं  
नाम रूप लीला धाम जी महिमा

इहे मिठयूं गाल्हयूं बाबल बुधायूं॥

मिठिड़े मालिक मैगसि चंद कयूं

जग़ जीवनि सां केदियूं भलायूं

क्रोड़ जन्म जी सेवा मिली कयूं

तदहीं बि हिकड़ो थोरो न लाहियूं॥